

ጋዜጣዊ መግለጺ

ስሙር ደሞክራሲያዊ ግንባር ኤርትራ፡ (ስደግኤ) ብሓደ ወገን ኣብ ህዝብና ተራእዩ ዘሎ ጥምየት ብጣዕሚ ዘስከፍ እዩ። ተመሓላልፊ ሕማም ኮቪድ 19- (ኮሮና ቫይረስ) ዘኸትሎ ሳዕቤን እዉን ተወሳኺ ጸገም ኮይኑ ኣሎ። ናይ ኩናት ጥሩምባ ክንፋሕ፡ ወትሃደራዊ ምድላዎት ክግበር ዘይሓላፍነታዊ ትእዛዛት ክምሓላልፍ ይርኤ ኣሎ። በቲ ካልእ ወገን ሃገርና ናብ ኣዝዩ ሕማቕን ኣሰካፍን ኩነታት የምርሕ ስለዘሎ፡ ህዝብና ዘድሕኖን ዝከላኸለሉ ሓይሊ ክረከብ ይጽውዕን ኣውያቱ የስምዕን ኣሎ። ስደግኤ፡ ኣውያት ህዝብና ሰሚዕና ነዚ ህጹጽን ግዜ ዘይህብን ፍሉይ መድረኻዊ ኩነታት ህዝብና ዝመጣጠን ግብራዊ መልሲ ክንህበሉ ታሪኻዊ ሓላፍነት ስለዘለና፡ ኣቕዲምና ካብ ዘመዝገብናዮ ዓወታት ንላዕሊ ከነበርኹ፡ ብዝለዓለ ደረጃ ክንፍጽም እዉን ንግደደሉ ግዜ ክምዘበጸሕና ብምርግጋጽ ክንጥመር ኣለና፡ ፍልልያትና ንጎረ ከነውዝጪ እዉን ክምዘግባእ ኣረጋጊጹ ብዕምቕት ገምጊሙ።

ኩነታት ህዝብና፡ ስደግኤ ከም ውድብ ኣብ'ዚ ሕጂ እዋን ህዝቢ ኤርትራ ካብ ማንም ግዜ ንላዕሊ ብጥምየት ዝሰቐየሉ ዘሎ እዋን ክምዘበጸሑ ኣረጋጊጹ። ህዝብና ንዕለታዊ ናብርኡ ዘድሊ ሃለኹቲ ኣቕሑት ንምዕዳግ ልዕሊ ዓቕሙ ኮይኑ ኣሎ። ምክንያቱ ብሰንኪ ሽቕለተ ኣልቦነት ናይ ቐጠባ ምንጪ ዘይብሉ ክፋል ህዝብና ብዙሕ እዩ። ዋላ እቲ ዝሰርሕ ሰብ እዉን እንተኾነ ወርሓዊ ደምዙ ዉሑድ ስለዝኾነ፡ ንተፈጠሩ ዘሎ ክብሪ ዕዳጋ ዝሸፍን ቐጠባዊ ዓቕሚ የብሉን። እቲ ዓለማዊ ስግኣት ኮይኑ ናይ ኣማኢት ኣሸሓት ሂወት ዝቐዘፍ ዘሎ ሕማም ኮቪድ 19- እዉን ናይ ገሃእ ርእሱ ተጽዕኖ ኣለዎ። ንኩሎም ምክንያታት ደሚርካ ክትመዝኖ እንተፈቲንካ እቲ ሰብኣዊ ክሳራ፡ ቐጠባዊ ቕልውላውን ማሕበራዊ ጸገማትን ህዝብና ክሰግሮ ክጻወሮ ብጣዕሚ የሸግሮ።

ስደግኤ፡ ህዝብና ኣብ ኣዝዩ ሕማቕ ኩነታት ዝወድቐሉ ግዜ ምብጽሑ ንኹልና ዘትሓሳስብን ብጣዕሚ ዘሕዝን እዩ። ስለዚ ንህጹጽ ጸገማት ህዝብና ንምፍታሕ፡ ክግበር ዝኸእል ዓቕምና ዝፈቐዶ ጸዕሪ ከነካይድ ኩልና ብማዕሪ ሓላፍነት ኣለና። ብቐዳምነት ኣንጻር ጨቓኒ ስርዓት ዝተሰለፍናሉ ዕላማ ሙሉእ ብሙሉእ ሸቶኡ ንምውቓዕ ዝያዳ ናህሪ ወሲኽና ድምጽና ብዓውታ ነቓልሓሉ፡ ሓይልናን ቕልጽምና ነወሃህደሉ፡ ታሪኻዊ ሓላፍነትና ብዝለዓለ ደረጃ ተሰኪምና ክንሰርሓሉ ጽኑዕ እምነቱ ብምርግጋጽ ጻውዒቱ እዉን ክቕርብ ግቡእ ክምዘኾነ ተገንዚቡ።

ጥሩምባ ኩናት፡ ኢሰያስን ህግደፍን፡ ህዝቢ ኤርትራ ብጥምየትን ዝሰቐየሉ፡ ብሕማም ኮቪድ 19- ቕሳነትን ውሕስነትን ዘይብሉ ኣብ ሕማቕ ኩነታት ወዲቐሉ ዘሎ እዋን ንኩናት ዝዕድም ጥሩምባ ክነፍሕ፡ ወትሃደራዊ ምድላዎት ክግበር፡ ኩሉ ሰራዊት ናብ ቦትኡ ተመሊሱ ኣብ ተጠንቐቕ ክጸንሕ ትእዛዛት ይምሓላልፍ ኣሎ። ምክንያቱ ኩናት ንጹሃት ዜጋታት ክምዘቐዘፍ። ኢኮኖሚያዊ ሃገር ከምዘዕኑ። ማሕበራዊ ምዘንባልን ምስኡ ዝተሓሓዙ ሳዕቤናት ከም ተላጋቢ ሕማም ፡ ጥምየትን ሞትን ከምዘስዕብ ህዝቢ ኤርትራ ልዕሊ ኹሉ ይፈልጦ እዩ። ምክንያቱ ብግብሪ ፈቲኑዎ ልዑል ዋጋ እዉን ስለዝኸፈለሉ። ስለዚ ቐድሚ ውግእ ጥሩምባ ኩናት ምንፋሕ ኣብ ህዝብና ሞራላውን ኣእምሮአውን ቕሳነት ክጎድል፡ ዓቢ ሻቕሎት እዉን ከሕድር ዝድለየሉ ዘሎ ምክንያትን ዕላማን እንታይ እዩ ? ዝብል ብክልተ ገጻቱ ምድህሳሱ ኣገዳሲ ይኸውን።

ብወትሃደራዊ ሳይንስን ኩናት ንምክያድ ብቐዕ ምክንያት ኣለዎ ዲዩ ክግምገም እንተኾይኑ፡

ቐዳማይ፡ ምልካዊ ምምሕዳር ኤርትራ ነዚ ካብ ማንም ግዜ ንላዕሊ ዝተራእየ ናይ ህዝቢ ጥምየት ክፈትሕ ዕዳጋ ከረጋግእ ኣይከኣለን። እቲ ምክንያቱ ህዝቢ ብጥምየት ክሰቐየ ስለዝደልዮ ዲዩ ወይስ ካብ ዘይንጹር ኢኮኖሚያዊ ፖሊሲን ጉድለት ምምሕዳራዊ ብቐዓትን ዝብገስ እዩ ዝብሉ በበይኑ ኣገማግማ ክህሉ ስለዝኸእል፡ እቲ ካልእ ክርክር ንጎረ ገዲፍና፡ እቲ ዲክታተርያዊ ስርዓት ግና ብግቡእ ክፈትሖ ከምዘከይኣለ ብግብሪ ኣመስኪሩ ከምዘሎ ንኩልና ዘሰማምዓና ይመስለና።

ካልኦይን ኦዕናውን ምኽንያት፡ ዓለማዊ ስግግር ኮይኑ መዓልታዊ ዝውስኽ ዘሎ ተመሓላልፊ ሕማም ኮቪድ 19- (ኮሮና ቫይረስ) ክንደይ ሰብ ይቐዝፍ ኣሎ። ንሱ ዝፈጥሮ ኢኮኖሚያውን ማሕበራውን ጸገማት እዉን መዓልታዊ ጸብጸብ ይወሃብ ስለዘሎ፡ ግደፍ ንኤርትራ ንኣፍሪቓን ሳልሳይ ዓለምን፡ ነተን ሃብታማት ምዕቡላት ሃገራት እዉን ክሳብ ክንደይ ኣጸጊሙዎን ከምዘሎ ኩልና ንከታተሎ ኣለና። ናይ ዓለም ሳይንቲስትስ ንኣደገኛ ሕማም ኮቪድ 19- መኣስን ብከመይን ጠጠው ከም ዝብል ዓቢ ፈተነ ከምዝኸኖም ይሕበር ኣሎ። በዚ ሕማም ዝመጽእ ኩሉ ዓይነት ክሳብ ንምውሓድ እዉን ብሳይንሳዊ መግለጺ ክውሰዱ ካብ ዝግብእም ኣገባባት፡ ሰባት ዘይምእካብ ርሕቕት ምሕላው **Social distancing** ። ጽሬት ብቐጻሊ ምዝውታር። ምንቕስቓስካ ምግዳብ (ምውሻብ) --- ወዘተ ዝብሉ እዮም። ናይ ኩናት ባህርያት ከምዝጠልቦ ግና ሰራዊት ብእኩብ ክነበር፡ ብእኩብ ክንቐሳቐስ ግድነት ስለዝኸነ ፈጻሚ ርሕቕት ክሕሉ ኣይክእልን እዩ። ስለዚ እቲ ሕማም ኮቪድ 19 ብቐሊሉ ከስፋፍሕ ገፊሕ መንገዲ ትኸፍተሉ ኣለኻ ማለት እዩ።

ስለዚ፡ እቲ ስርዓት ጠንቂ ኩናት ምስዝኸውን፡ ሕማም ኮቪድ ብዙሓት ዜጋታት ክለከፍ ናይ ሞት ብዝሒ ክውስኽ፡ ሕብረተ ሰብ እዉን ብጃምላ ከጽንት ክዕድም ስለዝኸእል ዘይሓላፍነታዊ ስጉምቲ ይገብሮ። ንኩናት ዘድሊ ጠለባት እዉን ከም ሎጂስቲካዊ ነገራት ምቕራብ ናይ ኣጽዋር ዕድገ፡ ናይ መጓግዝያን ነዳድን ሕክምናዊ ኣገልግሎትን --- ወዘተ ከተማልእ፡ ንዕኡ ዘድሊ ወጻኢታት ክትሸፍን ክትስከም ኣይትኸእልን እያ ኤርትራ።

ስደግኤ፡ ንኣርባዕተ ዓበይቲ ነጥብታት ኣብ ግምት የእትዎም። **ቐዳማይ፡** ሰራዊት መስርሕ ሰላም ምስተጀመረ ዓሰርተታት ኣሸሓት ክጣየሱ ከምዝኸኑ ተሓቢሩ ነይሩ። ናይ ምጥያሱ ኣገባብ ዝርዝሩ ከይነውሓና ክንሰግሮ። **ካልኦይ፡** ህዝብን ሰራዊትን ኣብ ልዕሊ ስርዓት ዝነበሮም እምነት ኣጉዲሉ ሕቕን ኩብድን ካብ ዝኸውን ነዊሕ ግዜ ገይሩ እዩ። ዕጉብነት ስለዘይብሉ እዉን ኣብ ማእከሎት ኣዘዘቲ ሰራዊትን ሲቪል ህዝብን ነዊሕ ግዜ ዝገበረ ዘይተወደበ ተቐደሞ ክግበር ምጽንሑ ተገንዚቡ። **ሳልሳይ፡** ኣብ ወጻኢ ሃገራት ይኣክል ጭቕና ይኣክል ምፍልላይ ዝብል ጭርሓታት ዘለዎ ህዝባዊ ምልዕዓል ተጀሚሩ፡ ናይ መንእሰያት ልዑል ተሳታፍነት ዓብዮ ኣብ ሓጺር ግዜ እዉን እቲ ድምጺ ዓብዮ ተስፋ ዝህብ ሓያል ማዕበል ተራእዮ። ስርዓት ኤርትራ እዚ ሓዲሽ ማዕበል ምስቲ ኣብ ውሽጢ ኤርትራ ዝጸንሑ ዘይዕጉብነት ኣትኣሳሲሩ ስለዝገምግሞ፡ ጸጥታውን ፖለቲካውን ስግኣት ፈጠሩሉ። ስለዚ **ኮሎኔል ጋይም ተስፋ-ሚካኤል** ናይ ኤርትራ ናይ ወጻኢ ጸጥታ ሓላፊ ከቢድ ዕዮ ዝተሞረቡ። ንሱ ከኣ ናይ ይኣክል ምንቕስቓስን ኣንቐሳቐስቱን ወደብቱን ከጽንዕ፡ ነዚ ህዝባዊ ምንቕስቓስ ንምቕጻይን ንምብታን እዉን ኣንጻሩ ከፋፋሊ መደባት ኣውጺኡ ብሃሱሳቱ ክፍጽም ነዊሕ ግዜ ከሰርሓሉ ጸኒሑ። **ራብዓይ፡** ኢሰያስ ጥሩምባ ኩናት ይነፍሕ ኣሎ። ንጀነራላቱ ንኩናት ዘድሊ ምድላው ክገብሩ ሓቢሩዎም። ሰራዊት ከካብ ዘለዎ ተጸደቡ ብህጹጽ ናብ ምዳብ ቦትኡ ይመለስ። ኩሉ ሰራዊት ኣብ ተጠንቐቕ ክጸንሕ ኣለዎ --- ወዘተ ዝብሉ ጥብቂ ትእዛዛዝት ይምሓላሉፍ ከምዘሎ ብምርግጽ እንታይ'ዩ ዕላምኡ ክግምግም ይፍትን።

ስደግኤ፡ ነዘም 4- ነጥብታት ኣዘሚዱ፡ ኢሰያስ ሰራዊት ኤርትራ ናይ ምጥያስ ሕቶ ከየልዕል፡ ናይ ውሽጥን ናይ ወጻኢን ተቐደሞ ከይብርኽ፡ ናብ ህዝባዊ ማዕበል እዉን ንከይቐየር ጸጥታውን ፖለቲካውን ስግኣት ጸኒሑዎ እዩ። ስለዚ ካብ ስግኣቱ ተበጊሱ ስልጣኑ ንምንቐሕ ዝሕግዙዎ ፖለቲካዊ ሜላ ከምህዝ ይኸእል'ዩ። ንኣብነት ናይ ተቐደሞ ድምጽን ኣወዳድባን ከይዓቢ፡ ኣድሆብ ህዝብን ሰራዊትን ንምቕያር ከም ሓደ ሲናርዮ ክጥቐሙ ይፍትን። ምኽንያቱ ንወያነ ከም ሰብብ ገይሩ መሬትና ሒዞም ሰላም ከይነረጋግጹ ይዕንቐፋና ኣለዉ። ተታሒዞ ዘሎ መሬትና ንምምላስ እዉን ተጸሚምና ኩሉ ጸዕሪ ገይርና ፍረ ኣይተረኽቦን። ስለዚ፡ ልኡላዊ መሬትና ንምምላስ ኣህጉራዊ ሕጊ እዉን መሰል ስለዝህበና ብሓይሊ ከነምልሶ ኢና እናበለ ህዝብን ሰራዊት ኣብ ናይ ሉኡላውነት ምኽባር ኣትሓሳስባ ጥራይ ተጸሚዱ ጂሆ ንምሓዝ ሜላ ክኸውን ይኸእል'ዩ?

አዕናዊ ሲናርዮ ኩናት: ኢሲያስ ካብ ዓብላልን ጎንጎሙን ባህርያቱን ተበረሶ፡ ንውሽጣዊ ኩነታት ኢትዮጵያ እዉን መዝሚዙ ኩናት ካብ ምእዋጅ ክቐጠብ ይኸእልዮ ኢልካ ምሕሳብ የዋህነት ስለዝኾነ ውሕስነት የብሉን። ምክንያቱ ንሱ ምስ ህውሓት ዘለዎ ፖለቲካዊ ውድድር ዝፈጠሮ ጽልእን ቕምን 22 ዓመታት ከምዝገበረ ኩልና ንፈልጦ ኢና። ኣብ 20 ግንቦት/ 2018- መዓልቲ ሰማእታት ኢሲያስ ናይ ሰላም ዘተ ከምዝተቐበሎ ምስገለጻ፡ ናይ ወያነ ጸወታ ኣብቐውዮ ዝብል ቐድመ ኩነት ስለዘቐረበ መስርሕ ሰላም ከምቲ ትጽቢት ዝተገብረሉ ከምዘይከውን ግምት ዘሕደሩ ብዘተሓት እዮም። ናይ ኢትዮጵያ ፖለቲካዊ ኩነታት ኣብ ዘይርጉእ ሃዋሁው ምህላው ብሩህ እዩ። ህውሓት (ወያነ) ምስ ማእከላይ መንግስቲ ኢትዮጵያ ዘለዎም ዘይምቕዳው እዉን ጥርዙ በጺሑ ስለዘሎ ከም ውሽጣዊ ጉዳይ ንኢትዮጵያውያን ይምልከት። ከም ጎረቤት ህዝቢ ግና ብሰላማውን ሕጋውን ኣገባብ ፈቲሖም ሰላም ከረጋግጹ ጽቡቕ ምንዮት ከምዘለና ንገልጽ። ምክንያቱ ሰላም ናይ ጎረቤትካ ቐሳነት ስለዝህበካ እዩ። ኢሲያስ ምስ ዶክተር ኣቢ ዝገብሩዎ ስምምዕ ብሚስጥር ስለዝተሓገዝ ግሉጽነት ዝጎደሎ እዩ። 2- ዓመት ዝገበረ መስርሕ ሰላም ብግብሪ ዝጭበጥ ለውጢ ኣይመጽኤን። ብስምምዕ ኣልጀርሰን ብውሳኔ ኣህጉራዊ ቤት ፍርዲ ሄግን እዉን ሕጋዊ መዕለቢ ክግበረሉ ይግባእ ነይሩ። እንተኾነ ግና ክልቲኦም መራሕቲ ንመሰረታዊ ሕቶ ዶብ ከምዘይተሃረብሉ ሓቢሮምና ብቐዕ ምክንያቱ ግና ኣይገለጹን። ስለዚ ኢሲያስ ንኩሎም ዝተጠቐሱ ምክንያታት መዝሚዙ፡ ህውሓት ብክልቲኡ ቐርቐርካ ኩናት ምክፋት፡ ሕጂ እቲ ዝረብሓሉ ምቹእ ግዜ ስለዝኾነ ክዕወተሉ ይኸእልዮ ዝብል ግምት እንተለዎ ግና፡ **አዕናዊ ሲናርዮ ኩናት ክወስድ** ዘይሓላፍነታዊ ባህርያቱ ይደፍኡ እዩ።

ኣብዚ ዝለዓል መሰረታዊ ሕቶ፡ ኢሲያስ ስልጣኑ ንምንዋሕ ኩናት ክእውጅ ብዋጋ ኤርትራውያን ክፍጽሞ ሕጂኸ ወዲ ወይ ጓል መን ክስዋእ ክስንክል። ዝሓለፈ አዕናዊ ተመኩሮ ዘይኣኸለና ክንብል **ኩናት ክንኩኑና** ይግባእ።

ስሙር ደሞክራሲያዊ ግንባር ኤርትራ ስደግኤ በዚ ኣጋጣምዚ ዘምሓላልፎ ረዚን መልእኽቲ፡

1. ኣብ 1998- 2000 ዝተኸየደ ኩናት ዘኸተሎ ሰብኣዊ ክሳራ፡ ኢኮኖሚያዊ ዕንወትን ማሕበራዊ ምዝንባልን በሰልኡ ንና ኣይሓወየን። ድሕሪዚ ኹሉ ዕንወት ኩናት መፍትሒ ከምዘይኮነ ስለዝርኣዩዎ ናብ ሰላማውን ሕጋውን መፍትሒ ተመሊሶም። ብስምምዕ ኣልጀርሰን ናብ ኣህጉራዊ ቤት ፍርዲ ኣምሪሖም ክኣ ውሳኔ ተዋሃቡ ኣብ 2002። 16 ዓመታት ክኣ ከይተፈጸመ ተወንዚፉ። ኣብ 2018 እዉን ናይ ሰላም ስምምዕ ተጀሚሩ። ስለዚ

- (ሀ) ስደግኤ፡ ክልተ መራሕቲ ሃገራት ኩናት መፍትሒ ስለዘይኮነ፡ ብሰላምን ሕጋውን ኣገባብ ክፈትሖም ንጽውዕ፡
- (ለ) ብስምምዕ ኣልጀርሰን፡ ኣህጉራዊ ቤት ፍርዲ ዝሃቦ ውሳኔ መሰረት ገይሮም፡ ንክልተ ጎረብብቲ ኣሃዛብ ዘላቂ ሰላም ዝፈጥር፡ ንቐጻሊ ወለዶ ውሕስነት ዝፈጥር ሓንሳብ ንሓዋሩን ዘገልግል ሕጋዊ መዕለቢ ክግበረሉ ንጽውዕ።
- (ሐ) ክልተ መራሕቲ ሃገራት ናይ ህዝብን ሃገርን ረዚን ታሪኻዊ ሓላፍነት ስለትሰከሙ፡ ካብ ጸጥታዊ ውዲትን ፖለቲካዊ መክሰብ ወጺኹም፡ ንስምምዕ ኣልጀርሰን ውሳኔ ኣህጉራዊ ቤትፍርድን መሰረት ዝገበረ፡ ንሕጋዊ ኣፈጻጸምኡ ዝምልከት ናብ ኣፍሪቓ ሕብረት ኣቐራብኩም ብሰላማውን ሕጋውን ኣገባብ ክትፈትሖም ንጽውዕ።

2. ህግደፍን ህውሓትን ናይ መን ዓብለለ ኣትሓሳስባ ብፖለቲካዊ ውድድር ተበረሶም፡ ጉጉይ ኣገባብ ኣፈታትሓ ግርጭት ተኸቲሎም ናብ ኩናት ኣምሪሑ፡ ብክልቲኡ ዘጋጠመ ዘየድሊ ዕንወት ብታሪኽ ዝተመዝገበዮ። ሕጂ እዉን ናይ ኩናት ጥሩምባ ይካየድ፡ ወትሃደራዊ ምቕርራብ እዉን ይግበር ስለዘሎ ናብ ጎንጽ ከየምርሕ። ስለዚ

(ሀ) ኣፍሪቓዊ ሕብረት፡ ውድብ ሕቡራት ሃገራት፡ ዓረብ ሊግ፡ ኩሎም ደለይቲ ሰላም ዝኾኑ ሃገራትን ኣህጉራዊ ትካላትን፡ ናይ ዘባና ሰላምን ምርግጫ ክረጋገጽ፡ ንጉዳይ ኤርትራን ኢትዮጵያን ሓንሳብ ንሓዋሩን ሕጋዊ መዕለቢ ክግበረሉ፡ ብኣህጉራዊ ቤት ፍርዲ ዝተዋህበ ውሳኔ ከተግብሩ፡ ዲፕሎማሲያዊ ጻዕርን ጸቕጥን ክግበረሎም ንጽውዕ።

3. ህዝቢ ኤርትራ ብጥምየት ተሳቕዮ፡ ብሕማም ኮረና ከይጥቓዕ ስክፍታ ዘሕደረሉ ኣዝዮ ሕማቕ ግዜ ምብጽሑ ዘሕዝንዮ። ህዝብና ዘድሕኖ ዝከላኸለሉ ይደሊ ስለዘሎ፡ ጸሎት እናገበረ ኣውያቱ የስምዕ ይጽውዕ ኣሎ። ስለዚ (ሀ) ሰራዊት ምክልኻል፡ ብጀካቶም ብፍሉይ ረብሓ ምስ ስርዓት ዝውግኑ፡ እቶም ዝበዛሕኩም ብኹሉ መልክዒ ውጹዓት ከምዝኾንኩም ንኣምን። ስለዚ

(ለ) ሉኡላውነት ምውሓስ፡ መሬትና ካብ ወያነ ከነምልሰ ዝብሉ ብመርዚ ዝተሸፈኑ ሓረጎት ናብ ኩናት ምእታው ብቲ ሓዊ ትልብለቡ ትስውኡ ትቕስሉ ንስኹም ስለዝኾንኩም ንጥፍኣትኩም ክትከላኸሉ ክትልዓሉ ንጽውዕ።

(ሐ) ህዝብኹም እዉን ካብ ዓዘቕቲ ንምድሓን ህጹጽን ታሪኻውን ጠለብ ስለዝኾነ ኣብ ነገ ህዝብኹም ክትሰለፉ ብረትኩም እዉን ኣንጻር ጨቓኒ ስርዓት ክተቕንዑ። ህዝባዊ ማዕበል ገይርኩም ታሪኽ ክትሰርሑ ንጽውዕ።

4. ኣብ ዲያስፖራ ንርኩብ፡ ፖለቲካውን ሲቪላውን ማሕበራት፡ ኣብ ኩሉ ዘየለ ኣብዝሓ ድምጺ፡ ሙሁራትን ናይ ሚድያ ይኹን መጽናዕታዊ ትካላት ደላይ ሰላም ኩሉ ዜጋ ብሓፈሻ፡ ንኩናት ወረ ኩናትን ክንኩንን ንጽውዕ።

(ሀ) ስደግኤ፡ ንሰላማውን ሕጋውን ፍታሕ ክረጋገጽ ጸቕጢ ምግባር። ሰላማዊ ሰልፍታት ፐቲሽን ምክያድ። ናብ ኣህጉራዊ ትካላት ዓለም ኣውያትና ከነስምዕ ጥርዓና ብዝተወደበ ኣገባብ ክንፍጽሞ ንጽውዕ።

(ለ) ይኣክል ጭቕና ይኣክል ምፍልላይ ብዝብል ጭርሖ ዝተላዕለ ህዝባዊ ምንቕስቓስ ንጸጥታ ስርዓት ኤርትራ ዘንቐንቐጠ ነይሩ። ምዕባሌኡ ዓቂቡ ግና ከምቲ ትጽቢት ዝተገብረሉ ናህሪ ክውስኽ ስለዘይከኣለ፡ ይኣክል ዳግማይ ተበራቢሩ ድምጹ ከስምዕ ንጽውዕ።

ኣብ መደምደምታ፡ ስደግኤ ናይ ህዝብና ኣዝዮ ሕማቕ ኩነታት ህጹጽን ዘየላቡን ስለዝኾነ፡ እቲ ናይ ለውጢ ኩነታት በሲሉ ዝድፍኦ ሓይሊ ጥራይ ከምዘድሊ ክንግንዘብ ንኺእል። ስለዚ ኩልና ደለይቲ ፍትሒ ሕጂ እውን ዓበይትና ንኣሽቱና፡ መንእሰያትና ደቂ ኣንስትዮና ኩልና ብሓባር ክንለዓል ይግብኣና። ኣንጻር'ዚ ጨቓኒ ስርዓት ነካይዶ ሓርነታዊ ቻልሲ ቐዳምነት ስለዝወሃቦ፡ ዝኾነ ፍልልይ ንጎን ኣወንዚፍና ኣንጻር ህግደፍ ሓይልናን ቕልጽምናን ከነስምር እዉን ንጽውዕ ንምሕጻን። ንጡፍ ተራ ሚድያ እዉን ልዑል ኣስተዋጽኦ ስለዘለዎ ናህሪ ክትውስኹ ነተባብዕ። እቶም ገለ ዉሑዳት ኣብ ማሕበራዊ መራኹብታት ዘደድሊ ፍልልያት ዝፈጥሩ እዉን ግዜናን ኣእምሮናን ኣንጻር ጸላኢና ከነተኩር፡ ኣብ ሃናጺ ጽምዶ ክንላዘብ ከምዝግብኣና ከነዘኻኸር ንፈቱ።



ስሙር ደሞክራሲያዊ ግንባር ኤርትራ፡ (ስደግኤ

16/07/2010